

పు న స్స మా గ మం

ఇంట్లో తన భార్యను చూశాడు. తన కళ్ళతో చూశాడు. నిర్ఘాంత పోయి నుంచున్నాడు. నిజంగా తన భార్య లేచిపోయినప్పుడు కూడా అతను అంత షాక్ తినలేదు. అంతకుముందు లేచిపోవటం అంటే, తనేదో బ్రహ్మాండం అయిన విషయం అనుకున్నాడుగాని, తన భార్య లేచిపోయిన తర్వాత అది అంత బ్రహ్మాండమైన విషయంగా అతనికి కనబడలేదు. క్రమక్రమేణా అతను బాధపడ్డమాట నిజమేగాని, ఆ క్షణం తనకి అంతా మామూలుగా కనపడ్డది, తరువాత అయినా స్నేహితుల ఓదార్పు మాటలూ ఇతరుల లోకువ చూపులూ, అతన్ని ఎక్కువ కలవరపెట్టేవి. అవేలేకపోతే తరువాతకూడా తను బాధపడేవాడు కాదేమో! ఏదో కన్నవారింటికి వెళ్ళి నట్లుగా మాత్రమే తను ఫీలయ్యేవాడు.

ఇప్పుడలాకాదు తన భార్యను చూడగానే శరీరం జలదరించింది. నిజంగా తన కాళ్ళు వొణుకుతున్నై. తన జీవితంలో ఇటువంటి అనుభవం ఒక్కసారే జరిగింది. అది తనకు వివాహం అయిన మొదటిరోజుల్లో సంగతి. అంతకుముందు అతనికి తన భార్యను తప్ప మరొకరిని ప్రేమించ వొస్తుందని తెలియదు. తన భార్యకు వొక స్నేహితురాలువుండేది. చక్కని చుక్క. ఆపిల్ల తన్ను ప్రేమించింది. తను పిల్లను ప్రేమించాడో లేదో తనకు ఈనాటికీ తెలియదు. ఆమె వొకనాడు తన భార్య నిద్రపోతుండగా వచ్చింది. తనే తలుపు తీశాడు.

“నిద్రపోతూవుంది....”

ఆ పిల్ల ముసిముసినవ్వులు వొలకబోసుకుంటూ లోపలకు వచ్చింది గదిలో తన భార్య నిద్రపోవటం చూచింది.

“మంచినీళ్ళు కావాలా?”

తను తలవూపాడు. గుటక వేశాడు. ఆ పిల్ల మంచినీళ్ళుకోసం వంట

యింట్లోకి వెళ్ళింది. తనుకూడా వెళ్ళాలికాబోలు. వెళ్ళలేకపోయాడు. ఆపిల్ల వంటయింటిలో కాసేపు ఆలస్యంచేసింది. చివరికి మంచినీళ్ళు తెచ్చియిచ్చింది. తనుకూడా ఏదో వొకటిచెయ్యాలికాబోలు గ్లాసు తీసుకుంటూ వేళ్ళుతాకాడు. ఆపిల్ల 'పోదురూ' అన్నది, అప్పుడు తనకు ఇట్లాగే శరీరం జలదరించింది. గుండె కొట్టుకుంది. కాళ్ళు వొణికినై అప్పటిలాగా ఇప్పుడూ ముచ్చెమటలు పోస్తున్నాయి.

నాలుగు సంవత్సరాల క్రితం లేచిపోయిన తన భార్య ఇప్పుడెందుకు వచ్చింది? ఏ మొహం పెట్టుకువచ్చింది? ఏమీ ఎరగనట్టుకూచుంది. తాను కాపురంచేసేరోజుల్లో తనమీద అలిగినప్పుడుగానీ, తన యిష్టంలేని పని ఏదన్నా జరిగినప్పుడుగాని ఇట్లాగే కూచునేది. ఎంత పిలిచినా వలికేది కాదు. ఏమాటకీ బదులు చెప్పేదికాదు. అప్పుడు తను బ్రతిమాలేవాడు. ఎంత బ్రతిమాలించుకునేదని! ఎప్పుడూ తమ పోల్లాట వొక విధంగానే రాజీ అయ్యేది; తరువాత తాను నవ్వేవాడు, ఆమె సిగ్గుపడేది....

అతనికి యేం చెయ్యాలి? తోచలేదు. అక్కడనుంచి కదలేకపోయాడు. అకస్మాత్తుగా అదే పరిస్థితులలో ఇంకొకరైతే ఏం చేసేవారా అనే ఆలోచన వచ్చింది. తన్ని బయటకు ఈదేవారు అనకున్నాడు తన్నటం, ఆమె గిరిగిల తన్నుకుంటూ కాళ్ళావేళ్ళాపడి బ్రతిమాలుతుంటే నోటికి వచ్చిన కూతలన్నీ కూస్తూ బరాబరా బయటకు లాగటం, మెట్లమీదనుంచి కిందకు తోసి బప్పుస తలపు వేసుకోవటం— అదంతా వూహించుకుంటుంటే మనస్సుకి బాగానేవుంది. కాని అంతవని చెయ్యటానికి తగినంత కోపం తనకు రానిదే? నాలుగు సంవత్సరాల క్రితం జరిగిందానికి తనకిప్పుడు కోపం రమ్మన్నా రాదు. తను కోపాన్ని నెమరు వెయ్యలేడు.

ఏం చెయ్యటం అనేది తరువాత ఆలోచిద్దాం, అసలు ఎందుకు వచ్చి వుంటుంది? ఆమె తన్ను చూడలేదుగద! వడలి నలిగివుంది కాని అందంగా వుంది. కళ్ళు మెరుస్తున్నాయి అతి సుకుమారంగా వుంది. వెంటనే అతనిలో ఈర్ష్య రేగింది. గొంతు సవరించుకున్నాడు. గుటక వేశాడు. వాడేమయ్యాడో, వాడిపేరు తలచుకోకూడదు. తీసుకువెళ్ళి నానా కష్టాలు పెట్టి వుంటాడు. రోజూ సాయంకాలం వొళ్ళు విరగొట్టి వుంటాడు,

చితకపొడిచి వుంటాడు, రోగం కుడిరి వుంటుంది. అప్పుడు తను జ్ఞాపకం వొచ్చి వుంటాడు. ఆ బాధలు భరించలేక వొచ్చి వుంటుంది. ఇప్పుడు మళ్ళీ తను కావలసివచ్చాడు. తనకు అక్కర్లేదు అనుకున్నప్పుడు విడిచి పెట్టటం, కావాలనుకున్నప్పుడు రావటం. చీ!

“ఎందుకొచ్చావ్!” అన్నాడు

అమె మాట్లాడలేదు అట్లాగే కూర్చునివుంది. అతని ప్రశ్నను వినిపించుకోలేదు అతని ఆలోచనలను ఊహిస్తుంది. తన భర్త ఏదో తన్ను నానా కష్టాలు వడి భరించలేక రక్షణకోసం వచ్చాడనుకుంటున్నాడు. పాపం తనకేం కష్టం? నాలుగు సంవత్సరాలూ నాలుగు మధుర క్షణాలుగా గడిచిపోతేనూ! ఏమాట కామాట చెప్పకోవాలి. కామరాజుతో లేచిపోయినందుకు తానీ నాటికీ వశ్చాత్తాప వడటంలేదు. వశ్చాత్తాపవడటం ఎందుకు? — తన్నీ నాటికీ నిక్షేపంలా చూస్తున్నాడు. అతనితో కలిసి తాను ఈ నాలుగేళ్ళలో ఎన్ని సుఖాలు అనుభవించింది!! ఎంత జీవితాన్ని రుచి చూచింది! ఎటువంటి అనుభవాలు!! నిజంగా పది జన్మలకు సరిపడా ఈ నాలుగేళ్ళలోనూ జీవితం అనుభవించింది. ఎందరెన్ని అన్నా తనహృదయ లో భద్రంగా దాచుకున్న ఈ అనుభవాన్ని మాత్రం ఎవ్వరూ తీసేవేయలేదు. చెపితే నమ్మరుగాని ఇంట్లో కూర్చున్నప్పటి నాటికంటే ఈనాడే తాను మంచి మనిషి. ఇప్పుడు తనకు ప్రపంచంమీద కొండంతసానుభూతి వుంది. అనాడు తాను పైకి ఎంత కనపడకపోయినా, తనహృదయం నిండా ఈర్ష్య వుండేది. ప్రపంచాన్ని ప్రేమించడం నేర్పింది తన అనుభవం తనకు. తన భర్తను చూడాలని తనకు ఎందుకు బుద్ధివుట్టాలి? ఎట్లా వున్నాడో చూద్దామనేగదా.... ఆయన అనరాని మాటలు అనే అవకాశం వుందని తనకు తెలుసు. ధర్మబోధ చేసి తనని నీచంగా చూడవచ్చని తెలుసు. బయటకు గెంటించవచ్చని తనకు తెలుసు. అయినా వొచ్చింది. ఎందుకంటే ఆయన ఏం చేసినా తాను మన్నించగలదు. “పాపం” అనుకొని వూరకొగడదు. తనలో ఇంత బాధార్యం వుందని తనకు నిజంగా లేచిపోయినా తర్వాతగాని తెలియలేదు.. పాపం తన భర్తకేం తెలుసు? వొట్టి అర్చకుడు. ఆయనకు అనుభవం తక్కువ. అందుకని బాధలు ఎక్కువ..... పాపం!—

ఎంతసేపటికి అతని ప్రశ్నకు జవాబురాలేదు. జవాబుకోసం చూశాడు. చూశాడు.... మాట్లాడదేం? ఎందుకొచ్చింది? పోయిందిపోక మళ్ళీ ఎందుకొచ్చింది? జరిగింది జరగా తానీ నాలుగేళ్ళలో ఎల్లాగో జీవితం సరిపెట్టుకున్నాడు. తన భార్య ఉన్నప్పుడు వున్న వంట కత్తే వండి పెడుతూ వుంది. ఇల్లు చూస్తూ వుంది కాలం దొర్లిపోతూవుంది. వొక రకంగా ఈ జీవితానికీ అలవాటు వడిపోయాడు. ఎప్పుడోగాని తన భార్య వంగతి జ్ఞాపకం వచ్చేదికాదు. వంటకత్తె అప్పుడప్పుడూ ఆ విషయంపై తనకి ప్రయత్నించేదిగాని, తాను వినేవాడు కాదు. ఈ విధంగా జరిగిపోతున్న జీవితంలోకి ఎక్కడనుంచి వచ్చిపడిందో వడింది— తన జీవితం కెలక తానికీ! తనంటే మొకటినుంచీ అయినే. ఇప్పుడూ అంతే. ఎంత అయినా కాకపోతే ఇట్లా వస్తుంది. తనే తన భార్యస్థితిలో వుంటే ఈవని చేసే వాడూ? ఈవని చెయ్యాలి వచ్చినప్పుడు ఆత్మహత్య చేసుకునేవాడు....

“సిగ్గులేనూ?” అని అడిగాడు.

ఈ ప్రశ్నకు ఆమె హఠాత్తుగా తలపైకెత్తి చూసింది, సరాసరి అతని కళ్ళలోకి చూసింది. ఆ చూపులకి అతను తట్టుకోలేకపోయాడు తల తిప్పేసుకున్నాడు. “సొకం....” అనుకొని తారివడింది ఆమె అదే మదిషి.... మార్చేసిలేదు అప్పటికంటే ఇంకా రోజులకు కుంచుకు పోయాడ. ఇంకా ప్రకండానికి దూరం అయ్యాడు. తన దృష్టి వికాలం అవటంవల్ల అతనికే కాకరంచేసిన నాటికంటే, ఈనాడు తనకు బాగా అర్థం అవుతున్నాడు. తను సిగ్గువడాలట? ఎందుకో? చూడాలని వచ్చి నందుకు కాదోయి! చూడాలనే బుద్ధి కలగటంకూడా తప్పే? తనకు భర్తను చూడాలని చాలా రోజులనుంచీ అనిపిస్తుంది— సా వం. ఏంచేస్తున్నారో అనిపించేది. చెబితే నమ్మరుగాని ఆయన్ని తలుచుకున్నప్పుడు, అప్పు

డప్పుడూ కళ్ళుకూడా చెమర్చేవి. దీనికి కారణం భర్తమీద తనకున్న ప్రేమకాదు; కామరాజుమీద అనంత ప్రీతికాదు. ఎందుకో తనకే తెలియదు.... నిజంగా కారణం తెలియకుండానే చూడకుండా వుండలేక పోయింది వచ్చింది. పాపం నల్ల బడి పోయారు. చిక్క సగమయ్యారు, అనవసరంగా దిగు పడి బాధలను తనచుట్టూ నిర్మించుకున్నారు కాబోలు పాపం తను అనుకున్నట్టు జరిగింది—వొట్టి అమాయకులు.

అతను ఆలోచించాడు. డబ్బుకోసం వచ్చిందేమో? ఒంటి మీద సగలు ఉన్నట్లుగాకూడలేవు. ఈ నాలుగు సంవత్సరాలనుంచీ అమ్మకొని తినివుంటారు. దరిద్రుడు ఆడదాన్ని అన్యాయంచేశాడు. ఆ డబ్బు అవగానే హళ్ళీ తన మీదకు తరిమాడు. లేవదీసుకు వెళ్ళేముందు ఏమి మాయ మాబలు చెప్పాడో, ఇవి అన్నీ సమ్మివుంటుంది. రోజురోజూ తనను గురించే మాట్లాడుకొని ఉండిఉండాలి. వాడు ఏమడిగేవాడో? తను ఏమి చెప్పేదో.

“నీకు బుద్ధిలేదు” అన్నాడు.

వాడు దరిద్రుడు. వెధవ, తెంపి అనుకున్నాడు. మన బంగారం మంచిదవ్వాలి గాని కంసాలిని అని ఏం ప్రయోజనం అంటారుగాని, బంగారం దేముంది? కంసాలి ఎటు మలిపితే ఆటు మళ్ళుతుంది. వాడు జీవితంతోకి రాకముందు తాము చక్కగా జీవించాలా? అసలు ఇంతకీ తను ఏమి లోటు చేశాడని ఇంతవనికి పూనుకుంది?

“లాభంలేదు” అనుకున్నది ఆమె.

ఈయనకు అర్థంకాలేదు. కామరాజుకి ఈయనకూ ఉన్న భేదమే యిది. కామరాజు సానుభూతిని ఇట్టే అందుకుంటాడు. తీగెకిమల్లే అల్లుకుపోతాడు. ఈయన దగ్గరకు వచ్చిన వాళ్ళని ఇట్టే దూరంచేసు కుంటాడు. తనలో మొదటినుంచీ వున్న దుర్గుణమే యిది. అందరూ తన

లాంటివాళ్ళే అనుకుంటుంది. అందరూ ప్రతివిషయాన్నీ తనకు మల్లనే ఆర్థం చేసుకుంటారనుకుంటుంది. తన దృష్టితో ఇతరులకు సహాయం చేయాలనుకుంటుంది. అందుకని అందరూ తన్ను అపార్థం చేసుకునేవాళ్ళే! అసలు రావటమే పొరపాటు. జరిగిందేదో జరిగింది. మళ్ళీ తనెందుకు రావాలి? ప్రపంచం తనకు కనపడడతే అందరికీ కనబడుతుందనుకోవటంలో వొస్తావుంది చిక్కు.

ఆమె నెమ్మదిగా లేచింది. హఠాత్తుగా వంటకం తై వచ్చింది. వంటకం తైని చూసేటప్పటికి అతనికి వొళ్ళు మండింది. ఎందుకు రానిచ్చావు? అని అడిగాడు. నీకు తెలిసే రానిచ్చావు అన్నాడు. నీకు తెలిసే చేస్తున్నావు అన్నాడు. చస్తే చావనివ్వు నేను మాత్రం దమ్మిడి ఇవ్వను అన్నాడు. భార్యవైపు తిరిగి “వెళ్ళు-వెళ్ళిపో” అని గద్దించాడు. ఎక్కడలేని శక్తిని తెచ్చుకొని గబగబా లోవలకు వెళ్ళాడు. కాసేపు అలాగే నిలబడి పోయింది ఆమె.

“ఎప్పుడొచ్చావమ్మా?” అని వంటకం తై అడిగింది.

“వొస్తా” అని చెప్పి ఆమె లోవలకు వెళ్ళింది.

తన భర్త వడకగదిలో మంచంమీద వడుకొని కన్నీరు పెట్టుకోవడం చూసింది. ఆవుకోలేకపోయింది. నెమ్మదిగా చెంతకు జేరింది.

“ఏమండీ?”

అతను మాటాడలేదు.

“మిమ్మల్నే....”

అతను మాట్లాడలేదు.

వీపు నిమిరుతూ, “వాంట్లో బాగాలేదా?” అని అడిగింది. అతను హఠాత్తుగా భార్యని కావిలించుకొని “లేదు” అని ఆవురుమన్నాడు. భార్య వాళ్లో తల పెట్టుకొని, మొహం చేతుల్తో కప్పకొని “నన్ను ఎందుకు విడిచిపెట్టావు?” అని రోదించాడు....

